



വിശുദ്ധ മത്തായി 16:25

സ്വന്തം ജീവൻ രക്ഷിക്കുവാൻ ആഗ്രഹിക്കുന്നവൻ അത് നഷ്ടപ്പെടുത്തും. എന്നാൽ ആരെങ്കിലും എനിക്ക് വേണ്ടി സ്വജീവൻ നഷ്ടപ്പെടുത്തിയാൽ അവൻ അത് കണ്ടെത്തും.

സ്വന്തം ജീവൻ ദൈവത്തിനുവേണ്ടി നഷ്ടപ്പെടുത്താതെ ഈ ലോകത്തിന്റെ മോഹത്തിൽ നിന്നും രാഗത്തിൽ നിന്നും നമുക്ക് രക്ഷപ്പെടാൻ സാധിക്കുകയില്ല. ദൈവത്തിന് ആവശ്യമുള്ളത് നമ്മുടെ ജീവനാണ്. അത് ദൈവത്തിന്റെ പദ്ധതിയുടെ വിജയത്തിനായി പ്രയോജനപ്പെടുത്തി നാം ദൈവത്തിന്റെ മക്കളായി തീരുമ്പോൾ മാലാഖമാരും സ്വർഗ്ഗവും നമ്മുടെ വിജയത്തിൽ സന്തോഷിക്കുന്നു. നിത്യവുമുള്ള കുരിശുകളെ സന്തോഷത്തോടെ സ്വീകരിച്ച് അതിനെ നന്മകളാക്കി മാറ്റി, വിജയത്തിന്റെ കിരീടമാക്കുവാനും സാധിക്കേണം. മനുഷ്യന്റെ മൂന്ന് അവസ്ഥകളിൽ ഏറ്റവും പ്രധാനപ്പെട്ടതും ആത്മീയമായി ഏറ്റവും അടുത്തതും ദൈവത്തിൽ നിന്ന് ലഭിച്ചതുമായ ജീവൻ അഥവാ പ്രാണൻ. അതിനെ സംരക്ഷിക്കേണ്ടതും തിരികെ ദൈവത്തെ ഏൽപ്പിക്കേണ്ടതും ആണ്. ആ കടമയിൽ നിന്ന് നാം മാറിപ്പോകാതെ നോക്കണം. ദൈവം നമ്മെ ഏൽപ്പിച്ച ജീവൻ നഷ്ടപ്പെടാൻ സാധ്യതയുള്ള ലോകത്തിലാണ് നാം ജീവിക്കുന്നത്. അതിനെ തട്ടിയെടുക്കാൻ കാത്തിരിക്കുന്ന സാത്താൻ പല പരീക്ഷണത്തിലൂടെയും വിശ്വാസികളെ ദൈവത്തിൽ നിന്ന് അകറ്റി അവന്റെ കൂടെ ചേർത്ത് ലോകത്തിന്റെ മോഹങ്ങളും സുഖങ്ങളും സൗകര്യങ്ങളും നൽകി പ്രലോഭിപ്പിച്ച് നിർത്തും. ആ അവസ്ഥയിൽ അവരുടെ ജീവൻ അവർ അറിയാതെ ദൈവത്തിൽ നിന്ന് അകന്ന് പാതാളത്തിലേക്ക് പൊയ്ക്കൊണ്ടിരിക്കുന്നു. ഏദൻതോട്ടത്തിൽ വെച്ച് ആദാമിനും ഹവ്വായ്ക്കും സംഭവിച്ചതും ഇതുതന്നെ. താഴ്ചയിലേക്ക് പോകുന്ന ഒരു വ്യക്തി അതിന്റെ അടിത്തറയിൽ എത്തുവരെ അതിന്റെ താഴ്ചയോ ഗർത്തമോ അറിയാൻ സാധിക്കുന്നില്ല. അടിത്തറയില്ലാത്ത കുഴിപോലെയാണ് പാപത്തിന്റെ അവസ്ഥ. നന്മകൾ ചെയ്തു തിന്മയെ തോൽപ്പിച്ച് അനുഗ്രഹങ്ങൾ പ്രാപിക്കാൻ പാപശാപത്തിന്റെ കെട്ടുകൾ അഴിക്കുവാൻ ആരാധനകളെയും ധ്യാനത്തെയും ഉപവാസത്തെയും നോമ്പുകളെയും നമുക്ക് പ്രയോജനപ്പെടുത്താം.